

सा.बां. उपविभाग, धानोरा (उत्तर) हा
उपविभाग राष्ट्रीय महामार्ग संघटनेच्या
कामाकरीता राष्ट्रीय महामार्ग विभाग,
गडचिरोलीकडे वर्ग करणेबाबत..

महाराष्ट्र शासन
सार्वजनिक बांधकाम विभाग
शासन निर्णय क्र. ईएसटी २०१७/प्र.क्र.०६/प्रशासन १
मादाम कामा मार्ग, हुतात्मा राजगुरु चौक, मंत्रालय, मुंबई ३२
दि. १३ जुलै, २०१७

संदर्भ : १) सार्वजनिक बांधकाम शासन निर्णय क्र.ईएसटी २०१५/प्र.क्र.११६/प्रशासन-१ दि.२३ नोव्हेंबर, २०१५
२) सार्वजनिक बांधकाम शासन निर्णय क्र.ईएसटी २०१५/प्र.क्र.५२/प्रशासन-१ दि.४ डिसेंबर, २०१५

प्रस्तावना :-

राष्ट्रीय महामार्ग संघटनेची पुनर्रचना दि. २३ नोव्हेंबर, २०१५ च्या शासन निर्णयान्वये करण्यात आली आहे. सदर शासन निर्णयान्वये राष्ट्रीय महामार्ग मंडळ, पुणे व राष्ट्रीय महामार्ग मंडळ, नागपूर हे नव्याने निर्माण करण्यात आले आहेत. संदर्भाधीन क्र. २ च्या शासन निर्णयान्वये मार्ग प्रकल्प विभाग, गडचिरोली हा विभाग राष्ट्रीय महामार्ग मंडळ, नागपूर अंतर्गत वर्ग करून त्याचे नामाभिधान रा.म.विभाग, गडचिरोली असे करण्यात आले आहे. रा.म.विभाग, गडचिरोली अंतर्गत १)रा.म. उपविभाग, गडचिरोली २)रा.म. उपविभाग, चंद्रपूर ३) रा.म. उपविभाग आलापल्ली हे तीन उपविभाग कार्यरत आहेत. राष्ट्रीय महामार्ग विभाग, गडचिरोली कार्यालयाकडे राष्ट्रीय महामार्गाच्या ९६७ कि.मी. इतक्या लांबीच्या रस्त्यांचे दुरुस्ती, देखभाल व संपूर्ण लांबीचे दोन पदरी काँक्रीटीकरणाचे काम प्रगतीत आहे. रा.म.विभाग, गडचिरोलीकडील कामांमध्ये झालेली वाढ व तांत्रिक/अतांत्रिक कर्मचाऱ्यांची अपूरी संख्या पहाता आणखी एक उपविभाग रा.म. विभाग, गडचिरोली या विभागाकडे वर्ग करण्याची बाब शासनाच्या विचाराधीन होती.

शासन निर्णय :-

गडचिरोली व चंद्रपूर जिल्हयामधील राष्ट्रीय महामार्गांची कामे गुणवत्तापूर्ण व जलदगतीने होण्याकरिता शासनावर कोणताही अधिकचा आर्थिक भार पडणार नाही या अटीच्या अधीन राहून सा.बां. विभाग क्र.२ गडचिरोली अंतर्गत असलेला सार्वजनिक बांधकाम उप विभाग, धानोरा (उत्तर) हा उपविभाग, मुख्य अभियंता, राष्ट्रीय महामार्ग यांच्या अधिपत्याखालील राष्ट्रीय महामार्ग मंडळ, नागपूर अंतर्गत राष्ट्रीय महामार्ग विभाग, गडचिरोलीकडे वर्ग करून त्याचे नामाभिधान “राष्ट्रीय महामार्ग उपविभाग, धानोरा” असे करण्यास मंजूरी देण्यात येत आहे. त्यानुसार सद्यःस्थितीत सा.बां. विभागाच्या अधिपत्याखालील सा.बां. उपविभाग धानोरा (उत्तर) यांचेकडील कामकाज / कार्यभार सा.बां. उपविभाग धानोरा (दक्षिण) यांचेकडे

हस्तांतरीत करण्यात यावा. त्यानुसार कार्यभार व उपविभाग वर्ग केल्यानंतर राष्ट्रीय महामार्ग विभाग, गडचिरोली या विभागाची रचना पुढील प्रमाणे राहिल.

अ.क्र.	मंडळाचे नांव	विभागाचे नांव	उपविभाग	मुख्यालय
१	राष्ट्रीय महामार्ग मंडळ, नागपूर	राष्ट्रीय महामार्ग विभाग, गडचिरोली	(१) रा.म.उपविभाग, गडचिरोली	गडचिरोली
			(२) रा.म. उपविभाग, चंद्रपूर	चंद्रपूर
			(३) रा.म. उपविभाग आलापल्ली	आलापल्ली
			(४) रा.म.उपविभाग, धानोरा जुने नांव - सा.बां.उपविभाग, धानोरा (उत्तर)	धानोरा

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०१७०७१३१५५०१९१९१८ असा आहे. सदर आदेश डिजीटल स्वाक्षरीने सक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अर्चना वालझाडे)

कार्यासन अधिकारी, महाराष्ट्र शासन

प्रत-

१. मा.मंत्री, (सार्वजनिक बांधकाम) यांचे स्वीय सहायक, मंत्रालय, मुंबई
२. मा.राज्यमंत्री, (सार्वजनिक बांधकाम) यांचे स्वीय सहायक, मंत्रालय, मुंबई
३. प्रधान सचिव, (सार्वजनिक बांधकाम) यांचे स्वीय सहायक, मंत्रालय, मुंबई
४. सचिव (रस्ते) यांचे स्वीय सहायक, सार्वजनिक बांधकाम विभाग, मंत्रालय, मुंबई
५. सचिव (बांधकामे) यांचे स्वीय सहायक, सार्वजनिक बांधकाम विभाग, मंत्रालय, मुंबई
६. महालेखापाल (लेखापरीक्षा), महाराष्ट्र राज्य, मुंबई, नागपूर
७. महालेखापाल (लेखा व अनुज्ञेयता), महाराष्ट्र राज्य, मुंबई, नागपूर
८. मुख्य अभियंता, सार्वजनिक बांधकाम प्रादेशिक विभाग, नागपूर
९. मुख्य अभियंता, राष्ट्रीय महामार्ग, कोकण भवन, नवी मुंबई
१०. अधीक्षक अभियंता, राष्ट्रीय महामार्ग मंडळ, नागपूर
११. सर्व सह सचिव, उप सचिव सार्वजनिक बांधकाम विभाग, मंत्रालय, मुंबई
१२. सर्व अवर सचिव, सार्वजनिक बांधकाम विभाग, मंत्रालय, मुंबई
१३. संचालक, लेखा व कोषागारे, मुंबई
१४. अधिदान व लेखा अधिकारी, वान्द्रे (पूर्व), मुंबई
१५. जिल्हा कोषागार / उपकोषागार अधिकारी, महाराष्ट्र राज्य, गडचिरोली
१६. निवडनस्ती (कार्यासन- प्रशासन-१).